



राजपत्र, हिमाचल प्रदेश (असाधारण)

हिमाचल प्रदेश राज्यशासन द्वारा प्रकाशित

शिमला, शनिवार, 31 जुलाई, 1993/9 भावण, 1915

हिमाचल प्रदेश सरकार

कार्यालय अध्यक्ष, विशेष क्षेत्र विकास प्राधिकरण, रिकांग पिओ, जिला किन्नौर

रिकांग पिओ योजना क्षेत्र के वर्तमान भूमि उपयोग मानचित्र को अपनाने की सार्वजनिक सूचना का प्रकाशन

रिकांग पिओ, 12 जुलाई, 1993

संख्या साडा/1-2/89(योजना)खण्ड-III. —एतद्वारा यह सूचना दी जाती है कि हिमाचल प्रदेश नगर एवं ग्राम योजना अधिनियम, 1977 (एक्ट नं० 12, सन् 1977) की धारा 15 की उप-धारा (1) जैसा संशोधित के अन्तर्गत रिकांग पिओ योजना क्षेत्र के लिए वर्तमान भूमि उपयोग मानचित्र तैयार करके इस सम्बन्ध में लोगों से आपत्ति/सुझाव आमंत्रित करने के लिए अधिसूचना संख्या एस० डी० के० साडा/391, हिमाचल प्रदेश के आसाधारण राजपत्र में दिनांक 27-3-93 को प्रकाशित की गई। इस वर्तमान भूमि उपयोग मानचित्र की प्रतियां लोगों के निरीक्षण के लिए उप-मण्डलाधिकारी (ना०) कल्पा स्थित पिओ के कार्यालय में रखी गईं। क्योंकि उपरोक्त भूमि उपयोग मानचित्र के सम्बन्ध में किसी भी व्यक्ति से कोई आपत्ति/सुझाव प्राप्त नहीं हुआ, अतः विशेष क्षेत्र विकास प्राधिकरण रिकांग पिओ ने इसकी दिनांक 28-6-1993 को हुई बैठक में इस मानचित्र को उपरोक्त अधिनियम की धारा 15 की उप-धारा (3) के अन्तर्गत बिना किसी परिवर्तनीय सुधार के अपनाने का निर्णय लिया। इस मानचित्र की प्रतियां उप-मण्डलाधिकारी (ना०) कल्पा स्थित रिकांग पिओ के कार्यालय में निरीक्षण के लिए उपलब्ध हैं।

एतद्द्वारा यह सूचना दी जाती है कि रिकांग पिओ योजना क्षेत्र में भूमि प्रयोग उपरोक्त अधिनियम की धारा 16 के अन्तर्गत तत्काल फ्रीज किया जाता है और कोई भी व्यक्ति/स्थानीय अधिकारी विशेष क्षेत्र विकास प्राधिकरण रिकांग पिओ या इसके द्वारा प्राधिकृत अधिकारियों से लिखित अनुमति प्राप्त किए बिना रिकांग पिओ योजना क्षेत्र के इस वर्तमान भूमि उपयोग मानचित्र में दर्शाए गए वर्तमान भूमि प्रयोग के अतिरिक्त और उद्देश्यों के लिए उस भूमि में परिवर्तन और विकास नहीं करेगा।

हस्ताक्षरित/-

अध्यक्ष,

विशेष क्षेत्र विकास प्राधिकरण,

रिकांग पिओ, जिला किन्नौर (हि० प्र०)।

स्थान: रिकांग पिओ

दिनांक: 12-7-1993.